

سُورَةُ هُود

آیات ۱۰۶ تا ۱۰۸

نحمدہ ونصلی علیٰ رسولہ الکریم۔ اے اللہ

فاعوذ بالله من الشیطن الرجیم ○ بسم الله الرحمن الرحیم ○

قَامَا الَّذِیْنِ شَقُّوا فِی السَّارِ لَهُمْ فِیْهَا زَفِیْرٌ وَشَهِیقٌ ○ خَلِدِیْنِ

فِیْهَا مَا دَامَتِ السَّمَوْتُ وَالْأَرْضُ اَلَمْ اَشَآءْ رَبِّکَ اِنْ رِیْبَکَ فَقَالَ لَکَ

یُؤِیْدُ ○ وَاَمَّا الَّذِیْنِ سَعِدُوْا فِی الْاٰخِرَةِ خَلِدِیْنِ فِیْهَا مَا دَامَتِ

السَّمَوْتُ وَالْاَرْضُ اَلَمْ اَشَآءْ رَبِّکَ عَطَاءٌ غَیْرِ مُجَدُوْدٍ ○

"تو جو بد بخت ہوں گے وہ آگ میں (داخل) ہوں گے۔ اس میں چھیٹے چلاتے رہنا ہی ان

کا مقدر ہوگا۔ وہ اسی میں رہیں گے جب تک زمین و آسمان قائم رہیں، اَلَا یہ کہ تیرا رب

ہی (کچھ اور) چاہے۔ یقیناً تیرا رب جو چاہے کر گزرنے والا ہے۔ اور جو نیک بخت قرار

پائیں گے تو وہ جنت میں (داخل) ہوں گے۔ اسی میں رہنے کو جب تک زمین و آسمان

قائم رہیں، سوائے اس کے جو چاہے تیرا رب۔ عطا ہے الہی ہوگا جس کا سلسلہ کبھی منقطع نہ ہوگا۔

سورہ ہود کی ان آیات مبارکہ میں احوالِ آخرت کا بیان نہایت منفرد اور نوکھنے پیرائے

میں ہوا ہے۔ محاسبہٴ اخروی کے نتیجے میں نسلِ آدم کا دو گروہوں میں منقسم ہو جانا، جن میں سے ایک

کو رحمتِ خداوندی اپنی آغوش میں لے لے گی اور دوسرا عذابِ خداوندی کا نواز بنے گا۔ قرآن

محکم میں بے شمار مقامات پر مذکور ہے لیکن قرآن کا اعجازِ کلام یہ ہے کہ ہر جگہ بیان کی ایک نئی شان

ہے، بالکل "کُلُّ یَوْمٍ مَّوْفِیْ شَأْنٍ" کی سی کیفیت کے ساتھ۔ یقیناً بالکل صحیح فرمایا ہے علامہ

اقبال مرحوم نے قرآن حکیم کی شان میں کہ

آیت ۵۰ اختتم ہوئی تھی ان الفاظ مبارکہ پر کہ ”فَمِنْهُمْ شَقِيٌّ وَسَعِيدٌ“ یعنی قیامت کے دن تمام انسان دو گروہوں میں بٹ جائیں گے۔ ایک کے لیے لفظ ”شقی“ استعمال ہوا اور دوسرے کے لیے ”سعيد“ شقی کا صحیح ترین مفہوم فارسی کے لفظ بد بخت سے ادا ہو سکتا ہے اور سعید کا نیک بخت سے لیکن نہایت لطیف نکتہ یہ ہے کہ آگے ”فَأَمَّا الَّذِينَ شَقُّوا“ میں فعل ماضی صیغہ معروف استعمال ہوا ہے جس میں ارادہ فعل کی نسبت فاعل کی جانب صراحت کے ساتھ بتاتی ہے اور ”أَمَّا الَّذِينَ سَعِدُوا“ میں فعل مجہول لایا گیا جس میں فعل کی نسبت فاعلی شخص مذکور کی جانب نہیں ہوتی۔ گویا کہ شقاوت تمام تر انسانوں کے اپنے افعال و اعمال کا نتیجہ ہے جبکہ سعادت میں عطیہ الہی ہونے کا پہلو غالب ہے چنانچہ اسی کی جانب مزید واضح اشارہ ہو گیا آیات زیر درس کے آخری الفاظ یعنی ”عَصَاءٌ غَيْرَ مَبْجُودٍ“ میں کہ یہ عطا ہے کسب نہیں! اسی حقیقت کو آنحضرت صلی اللہ علیہ وسلم نے اس طرح فرمایا کہ کوئی انسان محض اپنے اعمال کے سبب سے جنت میں داخل نہ ہو سکے گا جب تک کہ رحمت خداوندی و نگیری نہ کرے۔ اس پر کسی صحابی (رضی اللہ عنہ) نے ہمت کر کے یہ پوچھ ہی دیا کہ ”حضور کیا آپ بھی؟“ جس کے جواب میں آنحضرت نے فرمایا: ”ہاں! میں بھی!“ اَفْصَلَى اللہ علیہ و آلہ و صحبہ وسلم!۔

اہل جہنم کے لیے اس مقام پر دو الفاظ استعمال ہوئے ہیں زفیر اور شقیق۔ اہل عرب ان دونوں کا اطلاق گدھے کے چیخنے چلانے پر کرتے تھے۔ چنانچہ وہ آواز جو اس وقت نکلتی ہے جب گدھا سانس باہر کو نکالتا ہے اسے وہ زفیر سے تعبیر کرتے ہیں اور جو اس سے بھی مکروہ تر آواز اس وقت نکلتی ہے جب وہ سانس اندر کی جانب کھینچتا ہے اسے شقیق کہتے ہیں۔ اہل جہنم کی چیخ پکار کے لیے ان دونوں الفاظ کے استعمال میں تخییر اور تضحیک کا جو پہلو ہے وہ اظہر من الشمس ہے۔

قرآن حکیم میں جنت اور دوزخ دونوں کے لیے خلوا کا لفظ بے شمار مرتبہ استعمال ہوا ہے جس کے معنی ہمیشہ رہنے کے ہیں۔ دوام مطلق کا تصور ظاہر ہے کہ انسان کے لیے محال عقی ہے، اس لیے کہ اس کا ذہن اور اس کی سوچ کے تمام پیمانے محدود ہیں اور اس میں لامحدود زمانے کا تصور سمجھنا ناممکن ہے۔ لہذا شخص اس کا تصور اپنے ذہن و فکر کی وسعت یا تنگی کی نسبت سے قائم کرنے پر مجبور ہے۔ یہی وجہ ہے کہ بہت سے مقامات پر قرآن ”خلود“ پر ”أَبَدًا“ کے لفظ کا اضافہ کرتا ہے تاکہ انسانوں

کا تھوڑا غلو و کسے ضمن میں کچھ اور آگے بڑھ سکے۔ سورۃ ہود کی زیر درس آیات میں ایک بالکل منفرد پیرایہ بیان استعمال ہوا ہے یعنی ”مَادَامَتِ السَّمٰوٰتُ وَالْاَرْضُ“ یعنی جب تک قائم رہیں آسمان اور زمین! اس ضمن میں یہ بات تو بالکل واضح ہے اور اس پر جمیع مفسرین کا اجماع و اتفاق بھی ہے کہ ان سے مراد موجودہ زمین و آسمان نہیں بلکہ عالم آخرت کے زمین و آسمان ہیں۔ اس لیے کہ یہ امر قرآن حکیم میں متعدد مقامات پر صراحت کے ساتھ مذکور ہے کہ وقوع قیامت پر زمین و آسمان کی موجودہ بساط لپیٹ دی جائے گی اور بالکل نئے قوانین طبعی کے ساتھ نئے زمین و آسمان وجود میں آئیں گے، جیسے کہ فرمایا: ”يَوْمَ نَطْوِي السَّمَاءَ كَطَيِّ السِّجِلِّ الْكُتُبِ“ یعنی ”جس دن کہ ہم لپیٹ دیں گے آسمانوں کو جیسے کہ کتابوں کے طوٹا لپیٹ دیتے جاتے ہیں“ یا جیسے فرمایا کہ: ”يَوْمَ نُبَدِّلُ الْاَرْضَ غَيْرَ الْاَرْضِ وَالسَّمٰوٰتِ“ یعنی ”جس دن کہ زمین و آسمان تبدیل کر دینے جائیں گے اور یہ بات ہرگز خلاف قیاس نہیں کہ عالم آخرت کے یہ زمین و آسمان ابدی ہوں اور ان میں پھر کسی تغیر و تبدل کا امکان ہونا اختتام و انہدام کا۔ یا یہ بھی عین ممکن ہے کہ ”مَادَامَتِ السَّمٰوٰتُ وَالْاَرْضُ“ کے الفاظ بطور محاورہ استعمال ہوئے ہوں اور کنایہ ہوں ابدیت کے لیے بہر حال یہی دو تعبیریں اہل سنت کے مجمع علیہ عقائد کے مطابق ممکن ہیں۔ البتہ ایک خفیف سا امکان اس انداز تعبیر و بیان سے اس امر کا بھی پیدا ہوتا ہے کہ ایک نہایت دور و دراز اور طویل و طویل مدت کے بعد جس کی درازی کا تصور ذہن انسانی صرف غلو اور ابد ہی کے الفاظ کے حوالے سے کر سکتا ہے ایک وقت آسکتا ہے کہ کل سلسلہ تخلیق اور پورا عالم کو ن و مکان جس طرح آغاز میں عدم محض سے علم و ہد میں آیا تھا اسی طرح ایک بار پھر عدم محض کے پردے میں گم ہو جائے۔ اور سوائے ذات واجب الوجود کے اور کچھ باقی نہ رہے۔ اسی کی جانب ایک لطیف سا اشارہ سورۃ الرحمن کے ان الفاظ مبارکہ میں بھی ملتا ہے کہ ”كُلُّ مَنْ عَلَيْهَا فَانٍ وَيَسْبِقُ وَجْهَ رَبِّكَ ذُو الْجَلَالِ وَالْاِكْرَامِ“ اگرچہ یہ معاملہ اس اعتبار سے بہت عجیب ہے کہ بعض عارفین کے نزدیک تو اس وقت بھی صورت واقعہ یہی ہے کہ فی الحقیقت موجودات تو صرف اللہ ہی کی ہے۔ اس کے سوا کچھ ہے وہ صرف وہم و خیال کے درجے میں ہے فی الواقع موجود نہیں۔ بقول شاعرہ ”کل ما فی الوجود وهم و خیال۔ او عکس فی المرایا او ظلال“ یعنی اس کائنات میں جو کچھ ہے وہ یا وہم و خیال کے درجے میں ہے یا آئینوں میں نظر آنے والے عکس یا سائے کے درجے میں۔ واللہ اعلم بالصواب۔

”مَا دَامَتِ السَّمُوتُ وَالْأَرْضُ“ کے الفاظ مبارکہ پر مزید مفرد اور انوکھا اضافہ آیات زیر میں ”الْأَمْشَاءُ رَبُّكَ“ کے الفاظ سے ہوا ہے، یعنی ”سوائے اُس کے جو چاہے تراریت“ ان الفاظ مبارکہ کا مدلول وہ تو لازماً ہے ہی جس کی جانب اشارہ کیا ہے تمام مفسرین نے کہ جملہ صفات باری تعالیٰ کی طرح مثبت ایزدی بھی اطلاقی شان کی حامل ہے اور اللہ خود اپنے بنائے ہوئے کسی قاعدہ و قانون کا بھی پابند نہیں ہے کہ ایک مرتبہ بنانے کے بعد معاذ اللہ وہ عاجز ہو جائے اور اس میں کوئی رد و بدل نہ کر سکے! وہ مختار مطلق ہے جو چاہے کرے۔ مزید برآں اس استثناء سے جہنم کے ضمن میں تو اہل سنت کے اس عقیدے کی تائید کا پہلو نکلتا ہے کہ دوزخ میں داخل ہونے والے سب لوگ اس میں ہمیشہ نہیں رہیں گے بلکہ گناہگار مومن اپنے گناہوں کی نسبت سے سزا پا کر وہاں سے نکل آئیں گے اور کیا عجب کہ اہل جنت کے ضمن میں بھی اس استثناء کا مطلب یہ ہو کہ تمام اہل جنت بھی ہمیشہ جنت ہی میں رہیں۔ بلکہ وہ سب یا ان میں سے کچھ اس کے بھی اعلیٰ کیفیت کی طرف منتقل کر دیئے جائیں بقول شاعرؒ

”جے جتو کہ خوب سے ہے خوب تر کہاں نہ اور“ اشاروں سے آگے جہاں اور جہی میں ہو اللہ اعلم بالصواب۔

مزید برآں جہنم اور اہل جہنم کے ذکر میں ”إِنْ رَزَيْتُمْ فَقَالَ لِمَا يَرِيدُ“ کے الفاظ اور اس کے مقابلے میں جنت اور اہل جنت کے ذکر میں عَصَاءٌ غَيْرَ مَجْدُودَةٍ کے الفاظ کا استعمال بھی بلا سبب معلوم نہیں ہوتا۔ بقول غالبؒ ”تغیثہ معنی کا ظلم اس کو سمجھو جو لفظ کہ غالب میرے اشعار میں آوے! الفاظ و انداز بیان کے اس فرق و تفاوت سے جنت اور دوزخ کے دوام و خلود میں کسی لطیف فرق کا سراغ ضرور ملتا ہے، جس کو مزید تقویت حاصل ہوتی ہے دو مقامات پر یعنی سورۃ التغابن اور سورۃ البینہ میں اہل جہنم کے ضمن میں ”يُخْرَجُونَ مِنْهَا“ کے الفاظ پر اکتفا۔ اور اہل جنت کے ذکر میں ان پر ”أَبَدًا“ کے اضافے سے اور اگرچہ یہ بات مجمع علیہ عقائد کے مطابق تو نہیں تاہم یہ نکتہ قابل لحاظ ہے کہ اس معاملے میں دو بالکل متضاد مزاج کے حامل بزرگوں کا اتفاق رائے بہت غیر معمولی بات ہے یعنی یہ کہ کتاب و سنت کے علوم کے بحر ذخارا امام ابن تیمیہؒ اور طائفہ صوفیاء کے سرخیل شیخ ابن عربیؒ دونوں کی رائے یہ ہے کہ دوام و ابدیت مطلقہ صرف جنت کو حاصل ہے دوزخ اگرچہ نہایت طویل نہایت طویل مدت بلکہ تقریباً دوام ہی کی حد تک قائم رہے گی لیکن اسے ابدیت مطلقہ بحرِ حال حاصل نہیں۔ واللہ اعلم۔

وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ